

دعا۔ آداب اور قبل احتراز پہلو

سید احمد عروج قادری

دین میں دعا کی بڑی اہمیت ہے اور یہ ایک ایسی عبادت ہے جس سے اعراض اللہ رب العالمین کو سخت ناپسند ہے۔ قرآن و احادیث کے مطابع سے معلوم ہوتا ہے کہ کوئی عبادت شرائط و آداب سے خالی نہیں ہے۔ افسوس یہ ہے کہ ہم عبادات کے متارج و شرات تو حاصل کرنا چاہتے ہیں لیکن ان کے شرائط و آداب کی تیکیل کی طرف دھیان نہیں دیتے۔

قرآن و احادیث میں دعا کے جو شرائط و آداب مذکور ہیں وہ تین قسموں میں باٹھ جاسکتے ہیں۔ کچھ شرائط و آداب دعا سے پہلے ہیں، کچھ اس کے اندر ہیں، اور کچھ اس کے بعد ہیں۔ اگر ہم مثال کے طور پر نماز کو اپنے سامنے رکھ لیں تو ان شرائط و آداب کو سمجھنا آسان ہو جائے گا کیونکہ نماز کے لیے بھی کچھ شرائط و آداب اس سے پہلے ہیں، کچھ اس کے اندر ہیں اور کچھ اس کے بعد ہیں۔ دعا سے پہلے کی دو شرطیں بڑی اہم ہیں:

دین کو اللہ کے لیے خالص کر لینا

یہ ایک ایسی شرط ہے جو اللہ رب العزت کی تمام عبادتوں میں لگی ہوئی ہے۔ کوئی عبادت اس شرط کو پورا کیے بغیر قبول نہیں ہوتی۔ دین کو اللہ کے لیے خالص کرنے کا مطلب یہ ہے کہ اللہ کی بندگی کے ساتھ کسی دوسرے کی بندگی کو شریک نہ کیا جائے۔ پستش صرف اسی کی اور بیرونی و اطاعت صرف اسی کے احکام و اوامر کی کی جائے۔ اس کے حکم کے علی الرغم کسی کی اطاعت نہ کی جائے اور جو کچھ کیا جائے صرف اسی کی رضا حاصل کرنے اور اسی کے حکم کی تیکیل کی نیت سے کیا جائے۔ کوئی عمل محض دکھاوے کے لیے نہ کیا جائے۔ ہر عبادت اور ہر اطاعت شرک اور ریا کی آمیزش سے

پاک ہو۔ قرآن میں متعدد مقامات پر صراحت کے ساتھ یہ حکم دیا گیا ہے کہ دین کو اللہ کے لیے خالص کر کے اس کی عبادت کی جائے اور اس سے دعماً گئی جائے۔ اگر کوئی شخص اس شرط کی خلاف ورزی کر کے یہ توقع کرے کہ اس کی عبادت اور اس کی دعا بارگاہِ الٰہی میں قبول کی جائے گی تو یہ اس کی خام خیالی ہے۔ عبادت کے بارے میں فرمایا گیا ہے:

إِنَّا أَنْزَلْنَا إِلَيْكَ الْكِتَبَ بِالْحَقِّ فَاعْبُدُوا اللَّهَ مُخْلِصًا لَهُ الدِّينُ ۝ أَلَا لِلَّهِ
الَّذِينَ الْخَالصُ ۝ (الزمر ۳۹:۲-۳) (اے محمد!) یہ کتاب ہم نے تمہاری طرف
برحق نازل کی ہے، لہذا تم اللہ ہی کی بندگی کرو، دین کو اس کے لیے خالص کرتے ہوئے۔
خبردار، دین خالص اللہ کا حق ہے۔

اسی سورہ زمر میں دوسری جگہ کہا گیا ہے:

قُلِ اللَّهُ أَغْبُدُ مُخْلِصًا لَهُ دِينِي ۝ فَاغْبُدُوا مَا شَيْئُتُمْ مِنْ دُونِهِ ۝ (الزمر
۳۹:۳-۱۵) کہہ دو کہ میں اپنے دین کو اللہ کے لیے خالص کر کے اسی کی بندگی کروں
گا تم اس کے سوا جس جس کی بندگی کرنا چاہو کرتے رہو۔

یہ ایک سخت تنبیہی انداز ہے جو غیر اللہ کی بندگی کرنے پر مشرکین کے لیے اختیار کیا گیا ہے۔ اسی طرح کی آیتیں قرآن میں اور بھی ہیں۔ مخصوص طور پر دعا کے لیے قرآن میں کہا گیا ہے: **وَادْعُوهُ مُخْلِصِينَ لَهُ الدِّينَ** (الاعراف ۷:۲۹) ”اور پکارو اس کو خالص اس کے فرمان بردار ہو کر۔“ سورہ مومن میں ہے: **فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكُفَّارُونَ** ۵ (المؤمن ۵:۲۹) ”پس اللہ ہی کو پکارو اپنے دین کو اس کے لیے خالص کر کے خواہ تمہارا یہ فعل کافروں کو کتنا ہی ناگوار ہو۔“

اس آیت سے معلوم ہوا کہ بندگی و طاعت کو اللہ کے لیے خالص کر کے صرف اسی کو پکارنا، اس کی دہائی دینا اور اس سے دعا کرنا کافروں کو سخت ناگوار ہے۔ وہ اللہ کے ساتھ دوسروں کو بھی پکارنا اور ان کی دہائی دینا پسند کرتے ہیں۔ سورہ مومن ہی میں دوسری جگہ ہے:

فَادْعُوهُ مُخْلِصِينَ لَهُ الدِّينَ ۝ الْحَمْدُ لِلَّهِ رَبِّ الْعَالَمِينَ ۝ (المؤمن ۵:۳۰)
وہی زندہ ہے اس کے سوا کوئی معبد نہیں۔ اسی کو تم پکارو اپنے دین کو اس کے لیے خالص

کر کے، ساری تعریف اللہ رب العالمین کے لیے ہے۔

آج بہت سے مسلمانوں کا بھی حال یہ ہے کہ ان کی بندگی و اطاعت اللہ کے لیے خالص رہی ہے اور نہ ان کی دعا۔ وہ اوامرِ الہی کے علم الرغم دوسروں کی اطاعت بھی کر رہے ہیں اور اللہ کے ساتھ دوسروں کی دہائی بھی دے رہے ہیں۔ کاش! وہ من گھڑت تاویلات کو ترک کر کے ان آیات پر غور کرتے۔

اکل حلال و کسب حلال

قولیتِ دعا کے لیے دوسری اہم شرط یہ ہے کہ دعا کرنے والے کا رزق حلال ہو اور اس کی کمائی یا ذریعہ معاش بھی حلال ہو، حرام خوری کے ساتھ دعا قبول نہیں ہوتی۔ یہ شرط صراحت کے ساتھ صحیح حدیث میں مذکور ہے اور اس میں نبی صلی اللہ علیہ وسلم نے قرآن کی دو آیتوں سے استشهاد فرمایا ہے۔ اس لیے کہنا چاہیے کہ اکل حلال و کسب حلال کی شرط اشارتاً خود قرآن میں مذکور ہے۔

امام مسلم نے کتابِ انزوکۃ میں اور امام ترمذی نے سورہ بقرہ کی تفسیر میں حضرت ابو ہریرہؓ سے یہ روایت کی ہے: رسول اللہ صلی اللہ علیہ وسلم نے فرمایا: اے لوگو! بلاشبہ اللہ تمام نقاص و عیوب سے پاک ہے اور صرف حلال اور پاک چیزوں ہی کو قبول فرماتا ہے اور اس کے متعلق اس نے مونوں کو وہی حکم دیا ہے جو اپنے رسولوں کو دیا ہے۔ اللہ نے اپنے رسولوں سے فرمایا ہے: ”اے میرے پیغمبر! تم پاک اور حلال غذا کھاؤ اور صالح عمل کرو۔ تم جو کچھ کرتے ہو میں پوری طرح اس سے باخبر ہوں“۔ اور اپنے مومن بندوں سے اس نے کہا ہے: ”اے ایمان لانے والو، تم میری دی ہوئی روزی میں سے حلال اور پاک چیزیں کھاؤ۔ پھر آپ نے ایک ایسے شخص کا ذکر کیا جو (کسی مقدس مقام میں) لمبا سفر طے کر کے آتا ہے، پریشان موارد غبار آ لوڈگر حال یہ ہوتا ہے کہ اس کا کھانا حرام، لباس حرام اور اس کا جنم حرام غذا سے پلا ہوا۔ پس اس شخص کی دعا کس طرح قبول ہو۔ حضور نے اپنے ارشاد میں جن دو آیتوں کا حوالہ دیا ہے ان میں سے پہلی سورۃ المؤمنوں کی آیت ۱۵ ہے اور دوسری سورہ بقرہ کی آیت ۲۷۸ ہے۔ قولیتِ دعا کی اس شرط سے بھی مسلمان جو غفلت بر تر ہے ہیں اسے بیان کرنے کی ضرورت نہیں ہے۔

دعا کے اندر کی شرطیں

قرآن اور احادیث میں دعا کے اندر کی تین اہم شرطیں مذکور ہیں: حضور قلب، تضرع،

خوف و رجاء۔

۱- حضور قلب کا مطلب یہ ہے کہ دعا کے وقت داعی کا دل اللہ کی طرف متوجہ اور اس کی بارگاہ میں حاضر ہو۔ ایسا نہ ہو کہ زبان سے تو دعا کے الفاظ نکل رہے ہوں اور دل کہیں اور کی ہوا کھا رہا ہو۔ دعا کے وقت اگر دل غافل ہو تو وہ قبول نہیں ہوتی۔ حضرت ابو ہریرہؓ سے روایت ہے: اور جان لو کہ اللہ دعا قبول نہیں کرتا کسی غافل دل کی۔ (کنز العمال، ج ۲)

اسی معنی کی حدیث طبرانی نے حضرت عبد اللہ بن عمر سے روایت کی ہے کہ اگر دل ہی حاضر نہ ہو تو پھر تضرع اور خوف و رجاء کا سوال ہی پیدا نہیں ہوتا۔ اس لیے سب سے پہلی شرط یہ ہے کہ جب آدمی دعا کر رہا ہو تو اسے شعور ہونا چاہیے کہ وہ کیا کر رہا ہے، کیا کہہ رہا ہے اور کس سے کہہ رہا ہے۔

۲- تضرع کی شرط صراحتاً قرآن میں مذکور ہے۔ سورہ اعراف کی آیت ۵۵-۵۶ کو سامنے رکھنا چاہیے۔ آیت ۵۵ کا پہلا نکٹرا یہ ہے: أَذْعُوا رَبَّكُمْ تَضَرُّعًا (اپنے رب کو پکارو گڑگڑاتے ہوئے)۔ یہاں تضرع کا مطلب یہ ہے کہ دعا کرنے والا اللہ کے سامنے اپنی ذلت، عاجزی، پستی اور ضعف کے زندہ شعور اور تازہ احساس کے ساتھ دعا کرے۔ اس کا مطلب زور زور سے چیخ چیخ کر دعا کرنا نہیں ہے کیونکہ اس کی صراحتاً ممانعت آئی ہے اور یہ آداب دعا کے خلاف ہے۔ مفسرین نے اس لفظ کی تفسیر تزلیل تخلیع اور استکانت کے الفاظ سے کی ہے۔ اللہ تعالیٰ اپنے سامنے اپنے بندے کی عاجزی کو بے حد پسند فرماتا ہے۔ وہ جب اپنے آقا مولیٰ کے سامنے گڑگڑا کر دست سوال دراز کرتا ہے تو اس کے مالک کی رحمت اس کی طرف متوجہ ہو جاتی ہے۔ قرآن میں کفار و مشرکین کی جن کیفیات و حالات کی مذمت کی گئی ہے ان میں ایک یہ بھی ہے کہ انہوں نے خدا کے سامنے عاجزی کا اظہار نہیں کیا اور نہ اس کے سامنے گڑگڑائے۔

وَلَقَدْ أَخْذَنَهُم بِالْغَدَابِ فَمَا اسْتَكَانُوا لِرَبِّهِمْ وَمَا يَتَضَرَّعُونَ ۝

(المومنون ۲۳: ۲۷) اور ہم نے ان کو آفت میں پڑا پھر نہ انہوں نے اپنے رب

کے سامنے عاجزی کی اور نہ گڑگڑائے۔

قرآن ہی سے یہ بھی معلوم ہوتا ہے کہ دعا میں تضرع اور اخلاص وہ چیز ہے جو دنیا میں کفار و مشرکین کو بھی بعض مصیبتوں سے بچالیتی ہے۔ مشرکین پران کے شرک کی حماقت واضح کرنے کے

لیے فرمایا گیا ہے:

اے محمد! ان سے پوچھو صحر اور سمندر کی تاریکیوں میں کون تمھیں خطرات سے بچاتا ہے؟ کون ہے جس سے تم (مصیبت کے وقت) گڑھ رکھ کر اور چپکے چپکے دعا میں مانگتے ہو؟ کس سے کہتے ہو کہ اگر اس بلاستے تو نہ ہم کو بچالیا تو ہم ضرور شکر گزار ہوں گے۔ کہو، اللہ تمھیں اس سے اور ہر تکلیف سے نجات دیتا ہے۔ پھر تم دوسروں کو اس کا شریک ٹھیکراتے ہو۔ (الانعام: ۶۲، ۶۳)

کون ہے جو بے قرار کی دعا سنتا ہے جب کہ وہ اسے پکارے اور کون اس کی تکلیف رفع کرتا ہے؟ اور (کون ہے جو) تمھیں زمین کا خلیفہ بناتا ہے، کیا اللہ کے سوا کوئی اور خدا بھی (یہ کام کرنے والا) ہے؟ تم لوگ کم ہی سوچتے ہو۔ (آیت ۱۶) ان آئیوں سے یہ بھی معلوم ہوتا ہے کہ دعا میں تصرع اور اضطرار و بے قراری کی کیفیت اسے بارگاہِ الہی میں قابل قبول بنا دیتی ہے۔ دعا اور ذکر دونوں ہی میں تصرع اور خوف و رجاء کا مقام وہی ہے جو نماز میں خشوع اور خصوصی کا ہے۔ ذکرِ الہی کے بارے میں فرمایا گیا ہے:

وَ اذْكُرْ رَبَّكَ فِي نَفْسِكَ تَحْسِرُّ عَمَّا وَ خِيَةً (الاعراف: ۷۰۵)

اے نبی! اپنے رب کو یاد کیا کرو دل ہی دل میں گڑھ رکھتے ہوئے اور خوف خدا کے ساتھ۔

۳۔ خوف اور امید کے ساتھ دعا کرنے کی تعلیم بھی الاعراف، آیت ۵۶ میں صراحتاً موجود ہے۔ وَ اذْنَعْهُ خُوفًا وَ طَمْعًا (اور اس کو پکارو خوف کے ساتھ اور امید کے ساتھ)۔ اللہ کے عذاب کا خوف اور اس کے ثواب کی امید وہ چیز ہے جو مومن کو راہ اعتدال پر قائم رکھتی ہے۔ وہ نہ سے بے پرواہ نہ رہو نے دیتی ہے اور نہ اسے مایوس اور دل شکستہ بناتی ہے۔ خاص دعا کے لحاظ سے اس بات کا اندر یہ کہ کسی کوتاہی کی وجہ سے دعا رد نہ کر دی جائے۔ اسے دعا کے شرائط و آداب کی طرف متوجہ رکھتا ہے اور اللہ تعالیٰ کی رحمت بکریاں کا خیال اسے قویت دعا کا امیدوار بناتا ہے۔ قرآن میں انہیاً کرام علیہم السلام اور صالح بندوں کی دعا و عبادت کی جو کیفیت بیان کی گئی ہے اس میں خوف و رجاء کا خاص طور پر ذکر ہے۔ ایک مقام پر انہیاً کے مختلف حالات بیان کرتے ہوئے فرمایا گیا ہے:

إِنَّهُمْ كَانُوا يُسْرِعُونَ فِي الْخَيْرَاتِ وَ يَذْعُونَنَا رَغْبَأً وَ رَهْبَأً وَ كَانُوا لَنَا

خُشِعَيْن٥ (الأنبياء، ۹۰:۲۱) یہ لوگ نیکی کے کاموں میں دوڑھوپ کرتے تھے اور ہمیں رغبت اور خوف کے ساتھ پکارتے تھے، اور ہمارے آگے بھلے ہوئے تھے۔ ایک جگہ صالحین کا ذکر کرتے ہوئے کہا گیا ہے:

تَتَجَافِي جُنُوبُهُمْ عَنِ الْمُضَاجِعِ يَدْعُونَ رَبَّهُمْ حَوْفًا وَ طَمَعًا وَ مَمَّا رَزَقْنَاهُمْ يُنْفِقُونَ ۝ (السجدہ ۱۲:۳۲) ان کی پیٹھیں بستر و سے الگ رہتی ہیں، اپنے رب کو خوف اور طمع کے ساتھ پکارتے ہیں اور جو کچھ رزق ہم نے انھیں دیا ہے اس میں سے خرچ کرتے ہیں۔

ہمیں اپنی عبادتوں اور دعاوں کو ان آیات کی کسوٹی پر کس کردیکھنا چاہیے اور انھیں کھرا بنا نے کی سعی کرنا چاہیے۔ یہی حقیقی تدبیر ہے ان کے نتائج و ثمرات حاصل کرنے کی۔

چند قابلِ احتراز پہلو

چند چیزوں جن سے دعا میں احتراز کرنا چاہیے، اس لیے کہ وہ آدابِ دعا کے خلاف ہیں۔ دعا میں اللہ تعالیٰ کی مشیت کی شرط لگانا صحیح نہیں ہے، بلکہ جو کچھ مانگنا ہو پوری قطعیت اور عزم کے ساتھ مانگنا چاہیے۔ بخاری میں ہے: ”حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: جب تم میں سے کوئی شخص دعا کرے تو یوں نہ کہے کہ اے اللہ! مجھے بخش دے اگر تو چاہے، اے اللہ مجھ پر حرم کر! اگر تو چاہے بلکہ بغیر شرط قطعیت کے ساتھ دعا کرے۔ اس لیے کہ اللہ پر جبر کرنے والا کوئی نہیں ہے۔“ ظاہر ہے کہ اگر اللہ نہ چاہے تو زبردستی اس سے کوئی چیز حاصل نہیں کی جاسکتی۔ اس لیے اس کے چاہئے کی شرط لگانا بے کار ہے اور ادبِ دعا کے خلاف بھی ہے۔

دعا میں لصون اور تکلف کر کے ممتحن و ممثٹی الفاظ استعمال کرنا غلط ہے کیونکہ اس طرح دعا کی روح اس سے غائب ہو جاتی ہے۔ نہ حضور قلب باقی رہتا ہے اور نہ نضرع کی کیفیت پیدا ہوتی ہے بلکہ ذہن قافیے اور سچع کی تلاش میں لگ جاتا ہے۔ حضرت عبد اللہ بن عباسؓ نے ایک بار اپنے شاگرد حضرت عکرمہ کو چند ہدایتیں دیں، ان میں سے ایک یہ تھی: ”دعا میں سچ سے اجتناب کرو کیونکہ میں نے رسول اللہ صلی اللہ علیہ وسلم اور آپ کے صحابہؓ کو ایسا کرتے نہیں پایا“ (بخاری)۔

البته اگر بلا تکلف مسیح و مریم الفاظ زبان سے نکلیں تو دعا ایک پارہ ادب بھی بن جاتی ہے۔ نبی صلی اللہ علیہ وسلم کے اکثر دعائیہ کلمات، بہترین پارہ ہاے ادب بھی ہیں۔

دعا میں اعتداء، یعنی حد سے تجاوز کرنا بھی ایک غلط کام ہے۔ سورہ اعراف کی آیت ۵۵ میں فرمایا گیا ہے: ”اپنے رب کو پکارو گڑھاتے ہوئے اور چکے چکے، یقیناً وہ حد سے گزرنے والوں کو پسند نہیں کرتا۔“

دعا میں حد سے تجاوز کرنے کی متعدد صورتیں ہوتی ہیں:

• **ناروا چیزوں کی طلب:** بعض مفسرین نے لکھا ہے کہ اللہ تعالیٰ سے ایسی چیزوں کی دعا کرنا جو ناروا اور ناجائز ہیں۔ اعتداء فی الدعا (دعا میں حد سے تجاوز کرنا) ہی کی ایک قسم ہے اور واقعہ یہ ہے کہ دعا میں حد سے تجاویز کی یہ بدترین شکل ہے۔ ایسا کرنا حقیقت دعا کی عین ضد ہے اور اس طرح کی دعاؤں سے انسان اللہ کے غصب میں گرفتار ہو سکتا ہے۔ فرض کیجیے کہ ایک مسلمان جو سودی کاروبار کر رہا ہے اگر وہ اپنے اس کاروبار کی ترقی کے لیے اللہ سے دعا کرتا ہے تو وہ احق اپنے آپ کو خدا کے غصب کا مستحق ہمارا ہے۔ اس لیے کہ قرآن میں سودخواروں کو اللہ و رسول سے جنگ کا چینچ دیا گیا ہے۔ اللہ سے صرف ایسی ہی چیز مانگی چاہیے جس کے بارے میں پورا علم ہو کہ وہ جائز ہے۔

• **بلا ضرورت زور زور سے دعا کرنا :** بلا ضرورت بآواز بلند دعا کرنا پسندیدہ نہیں ہے۔ اس کی دو دلیلیں تو سورہ اعراف کی آیت ۵۵ میں موجود ہیں۔ ایک یہ کہ اس میں چکے چکے دعا کرنے کا حکم ہے اور اصل قاعدے کے لحاظ سے ہرام (حکم) و جوب کے لیے ہوتا ہے اور اگر اس کو وجوب کے لیے نہ مانا جائے تو کم سے کم اس کا پسندیدہ اور مستحب ہونا تو ثابت ہوتا ہی ہے۔ دوسری دلیل ائَ اللَّهُ لَا يُحِبُّ الْمُغْتَبِينَ (اللہ حد سے تجاوز کرنے والوں کو پسند نہیں کرتا) کے مکمل ہے۔ کلبی اور ابن جریرؓ نے کہا ہے کہ اس آیت میں اعتداء سے مراد رفع الصوت فی الدعا، ہے، یعنی دعا میں آواز بلند کرنا حد سے تجاوز کرنا ہے۔ اس آیت کے علاوہ دوسری آیات و احادیث سے بھی ثابت ہوتا ہے کہ اللہ کے ذکر اور دعا دونوں ہی میں آہنگی پسندیدہ ہے۔ اللہ کے ذکر میں آہنگی کا حکم ہے:

وَ اذْكُرْ رَبَّكَ فِي نَفْسِكَ تَضَرُّعًا وَ خِيْفَةً (الاعراف ۷: ۲۰۵) اے نبی! اپنے

رب کو یاد کیا کرو دل ہی دل میں گرگڑاتے ہوئے اور خوف خدا کے ساتھ۔

حضرت زکریا علیہ السلام کی مدح کرتے ہوئے ان کی ایک خاص دعا کا پیان قرآن میں اس طرح ہے: اذ نادی رَبَّهِ نَدَآءَ حَفِيَّاً (مریم ۳:۱۹) ”جب کہ انہوں نے اپنے رب کو چکے چکے پکارا“۔ امام رازی نے لکھا ہے کہ اس آیت سے بھی بھی مستنبط ہوتا ہے کہ آہتنگی کے ساتھ دعا کرنا مستحب ہے۔ بخاری و مسلم میں حضرت ابو موسیٰ اشعریٰ سے روایت ہے کہ ایک سفر جہاد میں صحابہ کرام آواز بلند تکبیر کرنے لگا تو حضور نے انہیں اس سے روکا اور فرمایا کہ تم کسی بھرے اور غائب کو نہیں پکار رہے ہو بلکہ ایک ایسی ذات کو پکار رہے ہو جو سمیع و قریب ہے اور وہ تمہارے ساتھ ساتھ ہے۔

امام رازی نے اپنی تفسیر میں لکھا ہے: حضرت حسن بصریٰ کہتے تھے کہ کوئی شخص پورا قرآن حفظ کر لیتا تھا لیکن اس کے پڑوتو کو اس کی خبر بھی نہ ہوتی تھی۔ اسی طرح کوئی شخص تجدید کی طویل نماز میں پڑھتا تھا اور اس کے پاس لیٹھے ہوئے شخص کو اس کا شعور بھی نہیں ہوتا تھا۔ وہ فرماتے تھے کہ ہم نے ایسے لوگوں کو پایا ہے جو اعمالی خبر کے اخفاء میں مبالغہ کرتے تھے۔ ہم نے ان مسلمانوں کو دیکھا ہے جو دعا میں پوری محنت صرف کرتے تھے لیکن ان کی آواز بلند نہیں ہوتی تھی، اس لیے کہ اللہ نے فرمایا ہے: ”اپنے رب کو یاد کرو گرگڑاتے ہوئے اور چکے چکے“۔

اس کے علاوہ انسان کا نفس دکھاوے اور شہرت طلبی کی طرف میلان رکھتا ہے۔ اس لیے آواز بلند دعا کرنے میں اندر یہ ہے کہ اس میں ریا کی آسمیش ہو جائے۔ اس سے بنجنے کے لیے بھی بہتر یہی ہے کہ جیخ جیخ کر دعا نہ کی جائے۔ آج کل جلوسوں میں اور مسجدوں میں زور زور سے دعا مانگنے کا جو روانج ہو گیا ہے، وہ دعا کے اس ادب سے لامعنی کی دلیل ہے۔ میں نے ایسے لوگوں کو دیکھا ہے جو سنن و نوافل سے فارغ ہو کر آواز بلند دعا مانگنے لگتے ہیں۔ انہیں یہ خیال بھی نہیں ہوتا کہ دوسرے لوگوں کو جو ابھی نماز میں مشغول ہیں پر یہاں ہو گی۔ البتہ اگر کوئی ضرورت داعی ہو تو درمیانی آواز کے ساتھ دعا مانگی جا سکتی ہے۔

● دعا میں غیر ضروری الفاظ بڑھانا: نبی صلی اللہ علیہ وسلم نے صرف یہ کہ خود جامع دعا میں پسند فرماتے تھے بلکہ آپ نے غیر ضروری الفاظ بڑھانے پر تنیبہ بھی کی تھی۔ ہم یہاں اس

طرح کی چند حدیثیں نقل کرتے ہیں: حضرت عائشہؓ کہتی ہیں کہ رسول اللہ صلی اللہ علیہ وسلم جامع دعا میں پسند فرماتے تھے اور غیر جامع کو ترک کر دیتے تھے۔ (مشکوٰۃ بحوالہ ابو داؤد)

‘جامع دعا’ کا ایک مطلب تو یہ ہے کہ آپؐ دنیا اور آخرت دونوں ہی کی بھلایاں طلب فرماتے تھے اور دوسرا مطلب یہ ہے کہ آپؐ کی دعاؤں کے الفاظ کم لیکن معانی بہت ہوتے تھے، یعنی آپؐ اپنی دعاؤں کو غیر ضروری الفاظ بڑھا کر طویل نہیں کرتے تھے۔ صحابہ کرامؐ نے دعا کے اس ادب کو اچھی طرح ذہن نشین کیا تھا اور وہ غیر ضروری الفاظ کے اضافے کو دعا میں اعتداء قرار دیتے ہیں۔ ابو داؤد میں ہے کہ حضرت سعد بن وقارؓ نے اپنے ایک بیٹے کو دعا مانگتے ہوئے سناء، وہ کہہ رہے تھے: ”اے اللہ! میں تجھ سے جنت مانگتا ہوں اور اس کی نعمتوں، اور اس کا ریشم اور یہ، اور یہ، اور میں تیری پناہ چاہتا ہوں دوزخ سے اور اس کی زنجیروں سے اور اس کے طوق سے۔“

جب وہ دعا ختم کر چکے تو حضرت سعدؓ نے ان سے کہا: تم نے خیر کیشیر کی دعا کی اور بہت سے شر سے پناہ مانگی اور میں نے رسول اللہ صلی اللہ علیہ وسلم کو فرماتے ہوئے سناء ہے کہ عنقریب ایسے لوگ آئیں گے جو دعا میں حد سے تجاوز کریں گے اور بعض حدیثوں میں ہے کہ لوگ وضو میں اور دعا میں حد سے تجاوز کریں گے۔ جنت کی طلب میں اس کی تمام نعمتوں اور آسانیوں کی طلب خود بخود داخل ہے۔ اسی طرح دوزخ سے استعاذه میں اس کی تمام سزاوں اور زحمتوں سے استعاذه خود بخود داخل ہے۔ یہی وجہ ہے کہ حضرت سعد نے جنت کی دعا کے ساتھ اس کی نعمتوں کی تفصیل اور جہنم سے استعاذه کے ساتھ اس کی سزاوں کے ذکر کو ناپسند کیا اور ان غیر ضروری الفاظ کے اضافے کو ادب دعا کے خلاف قرار دیا۔

ایک اور حدیث میں ہے کہ حضرت عبد اللہ بن مغفل نے اپنے بیٹے کو کہتے ہوئے سناء:

”اے اللہ! میں تجھ سے قصر ابیض (سفید محل) مانگتا ہوں جنت کے داہنے جانب۔“ یہ سن کر انھوں نے کہا: جنت مانگو اور جہنم سے پناہ چاہو۔ میں نے نبی صلی اللہ علیہ وسلم کو کہتے ہوئے سناء ہے کہ عنقریب اس امت میں ایسے لوگ ہوں گے جو وضو اور دعا میں حد سے تجاوز کریں گے۔ اس دعا میں انھوں نے غیر ضروری قید اور شرط کو ادب دعا کے خلاف قرار دیا۔ وضو میں حد سے تجاوز کی ایک صورت یہ ہے کہ بلا ضرورت ہر عضو کو تین بار سے زیادہ دھویا جائے۔ اگر کسی شخص کو اپنی کوئی خاص

اور وقتی حاجت و ضرورت کی دعائیں نہ ہوتے، بہتر یہ ہے کہ وہ دعاے ماثورہ، یعنی قرآن اور احادیث میں مذکور دعائیں مانگے۔ ان میں خاص برکت بھی ہے اور وہ ان تمام بے اعتدالیوں سے محفوظ بھی ہیں جو دعا میں انسان سے ہو سکتی یا ہو جایا کرتی ہیں۔

• **دعا کو تقویر بننا دینا:** جب دعا میں غیر ضروری الفاظ کا اضافہ بھی آداب دعا کے خلاف اور حد سے تجاوز کرنا ہے تو دعاؤں کو تقویر بنادینا کس طرح صحیح ہو سکتا ہے۔ آج کل دیکھا جا رہا ہے کہ بعض لوگوں نے دعا کو خطابت کا ایک فن بنادیا ہے۔ دعا اور ایک لمبی تقریر میں کوئی فرق باقی نہیں رہا ہے۔ یہ دعا کے ساتھ بڑی بے ادبی کارروایہ ہے اس سے پر ہیز کرنا چاہیے۔

• **حیثیت سے زیادہ کی طلب:** دعا میں حد سے تجاوز کی ایک صورت یہ بھی ہے کہ انسان اپنی حیثیت سے بلند چیزوں کی دعا کرے۔ مثال کے طور پر اگر ہم اللہ سے تقرب کا وہ درجہ مانگیں جو انبیاء کرام کا ہے تو یہ آداب دعا کے خلاف ہوگا، یا کوئی مسلمان ایک طرف تو اللہ کی نافرمانیاں کیے جا رہا ہو اور دوسری طرف اس سے جنت کی دعا بھی مانگ رہا ہو، حالانکہ اس کو سب سے پہلے نافرمانیوں سے بازاں چاہیے، توبہ کرنی چاہیے اور اللہ سے اطاعت و عبادت کی توفیق مانگنی چاہیے۔

آدابِ دعا

دعا کا بہتر طریقہ یہ ہے کہ دونوں ہاتھ سینے تک اٹھا کر دعا مانگ اور دعا ختم کرنے کے بعد دونوں ہاتھوں کو اپنے چہرے پر پھیر لے۔ اگر دعا کرنے والا باوضا اور قبلہ رو ہو تو زیادہ بہتر ہے۔ فرض نمازوں کے بعد یا سمن و نوافل کے بعد جو دعائیں مانگی جاتی ہیں ان میں ان آداب پر بأسانی عمل کیا جاسکتا ہے اور مسلمان ایسا کرتے بھی ہیں۔ دعا سے پہلے اللہ کی حمد و شنا اور نبی صلی اللہ علیہ وسلم پر درود بھیجننا اور دعا کے بعد آمین کہنا بھی آداب دعا میں داخل ہے۔ دعا کے یہ آداب، احادیث رسول سے ثابت ہیں۔ میں طوالت کے خوف سے وہ حدیثیں یہاں نقل نہیں کر رہا ہوں۔

دعاؤں کے لیے بہتر اوقات

دعاؤں کے لیے شریعت نے پنج وقت نمازوں کی طرح کوئی خاص وقت مقرر نہیں کیا ہے۔ دعا ہر وقت کی جاسکتی ہے لیکن احادیث سے معلوم ہوتا ہے کہ دعاؤں کے لیے بہتر اوقات و حالات کا انتخاب کرنے سے ان کی مقبولیت کی زیادہ توقع پیدا ہو جاتی ہے۔ امام غزالی اور دوسرے علماء و صوفیا

نے ان اوقات و حالات کو یک جا کر کے بیان کیا ہے۔

ایک وقت تو پورے سال میں ایک بار آتا ہے جیسے یومِ عرفہ، اور سال کے ۱۲ مہینوں میں ایک مہینہ رمضان المبارک اور بالخصوص شبِ قدر۔ بعض اوقات ہر ہفتہ آتے ہیں جیسے جمع کی رات اور جمعہ کا دن۔ بالخصوص نمازِ جمعہ کے دو خطبوں کے درمیان اور سورج ڈوبنے سے تھوڑی دیر پہلے۔ بعض اوقات روزانہ آتے ہیں جیسے آخر شب میں سحر کا وقت، فرض نمازوں کے بعد، اذان واقامت کے وقت اور اذان واقامت کے درمیان بارش کے وقت۔ سجدے کی حالت میں تکشیر دعا کی ترغیب دی گئی ہے۔ روزہ دار کے لیے افطار کا وقت، مسافر کے لیے ابتداء سفر کا وقت اور حالت سفر میں، حالتِ اضطرار میں۔ اس حالت میں جب اللہ تعالیٰ کی عظمت اور قیامت کی ہولناکی کے تصور سے جسم پر لرزہ طاری ہو۔ دعاؤں کے لیے ان اوقات و احوال کے بہتر ہونے کے ثبوت میں قرآن کی آیات اور صحیح احادیث موجود ہیں۔

مقبولیتِ دعا کی ایک اور شرط

دعا کے بعد اس کی مقبولیت کی ایک اور شرط یہ ہے کہ دعا کرنے والا اس کے لیے جلدی نہ چاہے۔ امام بخاری و مسلم دونوں ہی نے حضرت ابو ہریرہؓ سے روایت کیا ہے، رسول اللہ صلی اللہ علیہ وسلم نے فرمایا: ”تم میں سے جو شخص بھی دعا کرے اس کی دعا اس وقت تک قبول کی جاتی ہے جب تک وہ جلد بازی کر کے یہ کہنے لگے کہ میں نے دعا کی لیکن وہ قبول نہیں کی گئی۔“

امام مسلم کی روایت میں یہ ہے: ”بندے کی دعا اس وقت تک قبول کی جاتی ہے جب تک وہ کسی گناہ یا قطع رحم کی دعا نہ کرے اور جب تک وہ جلدی نہ چاہے۔ پوچھا گیا کہ استعمال (جلد بازی) کا مطلب کیا ہے؟ حضور صلی اللہ علیہ وسلم نے فرمایا: دعا گو کہنے کے لیے میں دعا کی پھر دعا کی لیکن میں نہیں سمجھتا کہ وہ قبول ہو گی اور پھر وہ دعا کرنا ترک کر دے۔“

مقبولیتِ دعا میں جلد بازی پندرہ دنیوں کا نتیجہ ہوتی ہے۔ ایک نادی یہ ہے کہ دعا کرنے والا دعا کی حقیقت ہی سے ناواقف ہے۔ اس کی حقیقت یہ ہے کہ غلام، تسلیم و رضا کا پیکر بنا ہوا اپنے مہربان آقا کے دامن سے چھٹا رہے اور اس کے سامنے احتیاج کا ہاتھ پھیلائے رہے۔ دعا عبادت بلکہ مغز عبادت ہے اور عبادت کے اجر کا محل اصلاً یہ دنیا نہیں ہے بلکہ آخرت ہے۔ جلد باز

دعاً گوکی دوسری نادانی یہ ہے کہ وہ اپنی دعا کو ہر طرح قبل قبول سمجھنے کی غلط فہمی میں باتلا ہے۔ وہ کیوں نہیں سمجھتا کہ مقبولیت دعا کی جو شرطیں ہیں وہ پوری نہ ہوئی ہوں۔ وہ جانتا ہے کہ آقا اس کا بخیل نہیں ہے اور نہ اس کے خزانے میں کوئی کمی ہے۔ وہ رحمٰن و رحیم بھی ہے، عادل بھی، حکیم بھی ہے اور جو ادوفیاض بھی۔ اب اگر اس کی مانگی ہوئی چیز نہیں مل رہی ہے تو اس کی کوئی خاص وجہ ہوگی۔

تیسرا نادانی یہ ہے کہ وہ مقبولیت دعا کا صحیح مطلب نہیں جانتا۔ اس کا یہ مطلب ہرگز نہیں ہے کہ بندہ جو کچھ مانگے وہ ہر حال میں اسے دے، ہی دیا جائے خواہ اس کی مصلحت کے مطابق ہو یا نہ ہو، بلکہ دعا کی مقبولیت اللہ کی حکمت اور بندے کی مصلحت کے ساتھ مر بوط ہے۔

انسان کی فطرت میں چونکہ جلد بازی داخل ہے اس لیے اس کے بُرے اثرات سے بچانے اور مطمئن کرنے کے لیے دعا کے بارے میں حضور نبی کریم صلی اللہ علیہ وسلم نے یہ بتا دیا ہے کہ مومن کی دعا کبھی رو نہیں کی جاتی بلکہ ہمیشہ قبول کی جاتی ہے۔ البتہ قبول کرنے کی نوعیت مختلف ہوتی ہے۔

مومن کی دعا رد نہیں کی جاتی

حضرت سلمان فارسیؓ کہتے ہیں کہ رسول اللہ صلی اللہ علیہ وسلم نے فرمایا: ”بلاشہہ تھمارا رب صفت حیا سے متصف اور کریم ہے۔ جب اس کا بندہ اس کی طرف اپنے دونوں ہاتھ پھیلاتا ہے تو اسے حیا آتی ہے کہ ان ہاتھوں کو خالی لوٹا دے“ (ترمذی، ابو داؤد، بیہقی)۔ اس سے معلوم ہوا کہ بندہ مومن کے دعائیں اُٹھے ہوئے ہاتھ کبھی محروم اور خالی واپس نہیں آتے بلکہ اپنے مولاے کریم سے کچھ نہ کچھ لے کر لوٹتے ہیں، لیکن یہ بات ذہن میں اوچھل نہ ہونے دینا چاہیے کہ قبولیت دعا کے آداب و شرائط کا لحاظ ضروری ہے۔

حضرت ابوسعید خدریؓ نبی صلی اللہ علیہ وسلم سے روایت کرتے ہیں: جب کوئی مسلمان ایسی دعا کرتا ہے جس میں کوئی گناہ یا رشتے کو کاٹنے والی بات نہ ہو تو اللہ تعالیٰ اسے تین چیزوں میں سے کوئی ایک چیز عطا فرماتا ہے: ۱۔ جو کچھ اس نے مانگا ہے دنیا ہی میں اسے دے ۲۔ اس کا اجر آخرت کے لیے ڈخیرہ کر دے ۳۔ جو نیز اس نے مانگی تھی اسی کے مثل کوئی شراس سے ڈور کر دے۔ صحابہؓ نے کہا: بت تو ہم بہ کثرت دعائیں مانگیں گے۔ حضور نے فرمایا: اللہ کا خزانہ اس سے بھی زیادہ ہے۔ (ترغیب و تہییب بحوالہ مسنداحمد، بزار و ابویعلی)

اسی مضمون کی حدیثیں حضرت عبادہ بن الصامت[ؓ]، حضرت ابو ہریرہ[ؓ]، اور حضرت جابر[ؓ] سے بھی مردی ہیں۔ ان حدیثوں میں بھی قبولیت دعا کی ایک شرط مذکور ہے، یعنی یہ کہ اس کی دعا میں کسی گناہ کی طلب یا قطع رحمی کی کوئی بات نہ ہو۔ دعا میں قطع رحمی کی ایک صورت یہ ہے کہ رشتہ داروں کے حق میں دعاے خیر کے بجائے بد دعا کی گئی ہو۔

یہ حدیثیں مجھے جیسے عجلت پسند انسان کو اطمینان دلاتی ہیں کہ شرائط و آداب کے ساتھ کوئی بھی مخلصانہ دعوہ نہیں کی جاتی۔ ہم دنیا میں کوئی بھلائی مانگتے ہیں اور وہ نہیں ملتی یا کسی مصیبت اور تکلیف کو دور کرنے کی دعا کرتے ہیں اور وہ دُور نہیں ہوتی تو ہم دل شکستہ اور ماپوس ہونے لگتے ہیں۔ یہ حدیثیں اس دل شکستگی اور ماپوس کو ختم کر دیتی ہیں اور ہمیں یقین دلاتی ہیں کہ مانگنے کے باوجود دنیا میں ہمیں جو کچھ نہیں ملا اس کا بدله آختر میں ضرور ملے گا اور وہاں جو کچھ ملے گا وہ بہتر بھی ہو گا اور پایۂ تر بھی۔

ایک بڑی غلط فہمی کا ازالہ

فلسفہ یونان کے اثر سے جب اسلامی عقائد اور اللہ تعالیٰ کی ذات و صفات میں بھیں شروع ہوئیں تو اسلامی لٹریچر میں ایک نئے علم، علم کلام کا اضافہ ہوا، اور تصوف بھی اس سے متاثر ہوئے بغیر نہ رہ سکا۔ فلسفہ اور علم کلام نے جو سب سے بڑا انقصان پہنچایا وہ یہ تھا کہ مسلمانوں کی لگاہ سے قرآن اور احادیث کے دلائل او جعل ہو گئے اور انہوں نے بھی فلسفیوں کی طرح عقلی و دماغی تیرتھے چلانے شروع کر دیے۔ کتاب و سنت کے معقول دلائل انسان کے دل میں اطمینان اور یقین کی کیفیت پیدا کرتے ہیں۔ اس کے برخلاف فلسفے کے عقلی دلائل قلب کو شک اور تردید میں بٹتا کر دیتے ہیں۔ بہر حال فلسفیانہ بحث و مباحثے کی زد دعا پر بھی پڑی اور اس کے بارے میں بھی لوگوں نے عقلی تیرتھے چلانے شروع کر دیے۔ تصوف میں بھی اس مسئلے میں متعدد اقوال پیدا ہو گئے۔ رسالہ قشیریہ میں جو تصوف کی قدیم اور مستند کتاب ہے، وہ اقوال نقش کیے گئے ہیں:

۱- دعا کرنا افضل ہے۔ ۲- خاموش اور راضی برضاۓ الہی رہنا افضل ہے۔ ۳- بہتر یہ ہے کہ بندے کی زبان دعا گوار ہے اور قلب راضی برضا رہے۔ ۴- مختلف اوقات و حالات کا حکم مختلف ہے۔ بعض حالات میں دعا کرنا خاموش رہنے سے افضل ہے اور اس وقت کا بھی ادب ہے اور بعض حالات

میں خاموش رہنا دعا کرنے سے افضل ہے اور اس وقت کا بھی ادب ہے۔ اس کا معیار یہ ہے کہ اپنے قلب کو دیکھئے اگر وہ دعا کا اشارہ کرے تو دعا افضل ہو گی اور اگر سکوت کا اشارہ کرے تو سکوت افضل ہو گا۔ ۵۔ اپنے حال کا لاحظہ کرے۔ اگر دعا کے وقت کیفیت بسط میں زیادتی محسوس کرے تو دعا افضل ہو گی اور اگر اس وقت کسی قسم کی اکتا ہے اور ”قبض“ کی کیفیت محسوس ہو تو سکوت افضل ہو گا اور اگر نہ بسط، میں زیادتی ہوا ورنہ ”قبض“ میں تو دعا اور ترک دعا کا معاملہ برابر ہے گا۔ ۶۔ اگر ارادہ دعا کے وقت ”علم“ غالب ہو تو دعا افضل ہے، اس لیے کہ وہ عبادت ہے اور اگر اس وقت ”معرفت“، حال، اور ”سکوت“ غالب ہو تو خاموش رہنا افضل ہو گا۔ جس دعا میں مسلمانوں کا حصہ ہو یا حق تعالیٰ کا اس میں حق ہو تو دعا بہتر ہے اور اگر اس میں خود تمہارے اپنے لیے حظ و نصیب ہو تو سکوت اولیٰ ہے۔

ان اقوال میں فلسفیانہ تصوف کی چند اصطلاحیں بھی استعمال ہوئی ہیں۔ وقت، حال، اشارہ، بسط، ”قبض“، علم، معرفت، سکوت۔ دعا کے بارے میں قرآن و حدیث کی جو تصریحات اور گزریں انھیں پڑھیے اور پھر رسالہ قشیریہ میں منقول ان اقوال پر نظر ڈالیے تو صاف محسوس ہوتا ہے کہ یہ تمام اقوال تصوف میں فانے کو داخل کر دینے کی وجہ سے پیدا ہوئے ہیں۔ ہم نہ فلسفہ یونان کی افادیت کے قائل ہیں اور نہ ہمیں اجنبی عناصر سے مخلوط تصوف سے دل چھپی ہے، اس لیے ان اقوال و اصطلاحات کی توضیح بے کار ہے۔ البتہ ایک غلطی کا ازالہ ضروری ہے جس کا تعلق حدیث بنوی سے ہے۔ دعا کے سلسلے میں دوسرا قول یہ نقل کیا گیا ہے کہ خاموش اور راضی بقضایا راضی برضاء الہی رہنا افضل ہے۔ اس قول کی دلیل کے طور پر رسالہ قشیریہ میں یہ حدیث نقل کی گئی ہے: ”نبی صلی اللہ علیہ وسلم نے فرمایا ہے کہ اللہ تعالیٰ فرماتا ہے: جس شخص کو میرے ذکر نے مشغول کر دیا مجھ سے سوال کرنے سے، میں اس کو دوں گا، اس سے بہتر جو سوال کرنے والوں کو دیتا ہوں۔“

راقم المحرف نے مشکوہ، جمع الفوائد، ترغیب و تربیب اور کنز العمال میں یہ حدیث تلاش کی لیکن ناکام رہا، البتہ قرآن کریم کی فضیلت کے بیان میں امام ترمذی اور دارمی نے یہ حدیث روایت کی ہے: ”ابو سعید خدری سے روایت ہے کہ رسول اللہ صلی اللہ علیہ وسلم نے فرمایا: رب تبارک و تعالیٰ فرماتا ہے: جس کو قرآن نے مشغول کر دیا میرے ذکر اور دعا سے میں اس کو عطا کروں گا اس سے بہتر جو سوال کرنے والوں کو عطا کرتا ہوں، پس دوسرے کلاموں پر کلام اللہ کی

فضیلت ایسی ہے جیسے اللہ کی فضیلت اس کی مخلوق پر۔۔۔ (ترمذی)

امام داری نے یہ حدیث باب فضل کلام اللہ علی سائر کلام اللہ میں روایت ہے: ”جس کو قرآن کی تلاوت نے مشغول کر دیا مجھ سے سوال کرنے اور میراذ کر سے میں اس کو دوں گا سوال کرنے والوں سے بہتر اجر اور اللہ کے کلام کی فضیلت بقیہ دوسرے کلاموں پر ایسی ہے جیسے اللہ کی فضیلت اس کی مخلوق پر۔۔۔ (دارمی)

یہ ایک ضعیف حدیث ہے، اس میں اللہ تعالیٰ کے کلام قرآن مجید کی یہ فضیلت بیان کی گئی ہے کہ اگر قرآن کی تلاوت میں اس درجہ مشغولیت رہی کہ قاری قرآن، اللہ کا کوئی اور ذکر اور اس سے دعا نہ کر سکا تو وہ اسے مانگنے والوں کے مقابلے میں افضل اور بہتر چیز عطا کرے گا اور اس کی یہ وجہ بھی اس میں بیان کردی گئی ہے کہ اللہ کا کلام چونکہ دوسرے تمام کلاموں سے افضل ہے۔ اس لیے اس کا اجر اور اس کی برکت بھی سب سے زیادہ ہو گی۔ اس ضعیف حدیث میں شاغل (مشغول کرنے والا) قرآن ہے اور مشغول عنہ (مشغولیت کی وجہ سے جس کی طرف توجہ نہیں کی جاسکی) ذکر بھی ہے اور دعا بھی۔ اسی حدیث میں کسی نے تحریف کر کے ان صوفیوں کو سنا دی جو ترک دعا کو افضل قرار دیتے تھے اور انہوں نے بلا تحقیق اسے قبول کر لیا اور پھر صاحب رسالہ قشیریہ نے بھی اسے اپنی کتاب میں نقل کر دیا۔ تحریف کرنے والے نے تلاوت قرآن کو حذف کر کے ذکر کو شاغل اور دعا کو مشغول عنہ بنادیا حالانکہ اس حدیث میں ذکر اور دعا دونوں ہی مشغول عنہ اور قرآن شاغل تھا۔

اصل میں رضا بقضا، یعنی اللہ کے فیصلے اور اس کی مرضی پر راضی رہنے کا مطلب ان لوگوں نے صحیح نہیں سمجھا جو ترک دعا کو افضل کہتے ہیں۔ ان کے خیال میں اللہ سے اپنے لیے کچھ مانگنا مقامِ تسلیم و رضا کے خلاف ہے حالانکہ یہ خیال قرآن و حدیث کی تصریحات کے خلاف اور بالکل غلط ہے۔ حد ہو گئی کہ ابو سلیمان دارانی نے جو اپنے وقت کے ایک بڑے صوفی تھے، ’رضا‘ کی تعریف میں یہاں تک کہہ دیا: ”ابوسلیمان نے کہا کہ ’رضا‘ یہ ہے کہ تم اللہ تعالیٰ سے نہ جنت کی دعا کرو اور نہ دوزخ سے پناہ مانگو“ (رسالۃ القشیریہ)۔ یہ قول جس کا بھی ہو، اللہ و رسول کے اتوال کی عین ضد ہے اور صوفیے کرام ہی کی تصریحات کے مطابق اسے قبول نہیں کرنا چاہیے۔
